

LILL-BANDIERA MALTIJA

(Waqt li tkun tperper ma' oħrajn tan-N.A.T.O.)

Ta' MARIO AGIUS

Is-sliem, bandiera sbejha,
Mogħtija lill-ġens tagħna:
Minn min ried lilna jehles,
Mil-ghadu, b'id setghana!

Narak, bandiera tagħna,
Ferħana bl-ilwien tiegħek:
B'dak l-abjad u b'dak l-aħmar
Li bqajt int thaddan miegħek!

Kont int, bandiera, l-farag
Ta' niesna l-qalbiena:
Fl-Assedju l-Kbir ta' Malta
Sakemm is-Sema fdiena!

U bqajt, bandiera, magħna,
Fit-Tieni Gwerra Kbira:
'L-bandiera Nazzjonali
Rebbieħa ta' dil-Gżira!

Rajniek, bandiera, tielgħa,
Bil-mod, il-mod, ferħana:
Fil-Jiem l-Indipendenza
Qrib dawk ta' ġnus felħana!

Ridt int, bandiera, 'l darna
Iżżejjen bi kburija:
Bik hienja t-tfal jifirħu
F'idejhom ċkej-kunija!

Narak, bandiera helwa,
Fil-gholi ġol-Furjana:
Ma' dawk tan-N.A.T.O., tperper,
Bħal dawk ta' ġnus setghana!

Villa Lija, 15-x-67.

Xi kemm-il kwalità ta' KARTI hemm fil-Malti

Jiena ġbart dawn li ġejjin, taf b'oħrajn?

- Karta ta' l-ittri (pad)
" saħħara (carbon paper)
" tad-dubbien (bil-kolla)
" tad-W.C. (toilet)
" tal-massu (diik tan-nutara)
" strazza (tissue paper)
" taz-zokkor (kaħla hoxna)
" tal-laħam (safra)
" tal-lira (banknote)
" tad-disinn (drawing)
" xuga (blotter)
" tat-tajr (tat-tfal)
" tas-sigarretti (rice paper)
" ta' l-istampa (printing)
" tal-fidda (silver paper, bit-taljan stagnola)
" oljata jew (tal-perżut)
" tal-ħogħob (playing-card)
" ta' l-ixkatlar (sand-paper)
" tas-sarr (wrapping paper)
" samra (brown paper)
" ta' l-eżami (examination paper)
" kambjali (bill of exchange)
" tal-pjanti (tracing paper)
" pesta (papier mache)
" volanti (hand bill)

Barra dawn hemm ir-wrinkle paper li bil-Malti ma nafx kif
isejħulha.

GINO MUSCAT AZZOPARDI.

N.B. Hemm karta oħra, iġhidulha "Karta tal-bzar" karta ratba u
hoxna li kienu jużawha ħafna biex minnha jagħmlu
l-kartapesta.